



सत्यमेव जयते

The Gujarat Government Gazette

PUBLISHED BY AUTHORITY

Vol. LXV]

THURSDAY, SEPTEMBER 12, 2024 / BHADRA 21, 1946

[No. 37

Separate paging is given to this Part in order that it may be filed as a Separate Compilation.

PART IV-C

Statutory Rules and Orders (Other than those published in Part I, I-A and I-L) made by Statutory Authorities other than the Government of Gujarat including those made by the Government of India, the High Court, the Director of Municipalities, the Commissioner of Police, the Director of Prohibition and Excise, the District Magistrates and the Election Commission, Election Tribunals, Returning Officers and other authorities, under the Election Commission.

કલેક્ટર અને જિલ્લા મેજિસ્ટ્રેટની કચેરી

હુકમ

જિલ્લા સેવા સદન, ગાંધીનગર, ૧૭મી ઓગસ્ટ, ૨૦૨૪

ભારતીય નાગરિક સુરક્ષા સંહિતા, ૨૦૨૩ ની કલમ હેઠળ હુકમ

નં.ડીસી/જાહેરનામુ/વશી.૭૮૩૦ થી ૭૮૬૩/૨૦૨૪:- ગુપ્તચર એજન્સીઓ તરફથી સમયાંતરે મળતા ઈનપુટોને ધ્યાને રાખી ગાંધીનગર ખાતે આવેલ માન.રાજ્યપાલશ્રી, માન.મુખ્યમંત્રીશ્રી, માન.મંત્રીશ્રીઓના તેમજ અન્ય મહાનુભાવશ્રીઓના નિવાસસ્થાન, વિધાનસભા, ગુજરાત રાજ્યની અગત્યની કચેરીઓની સુરક્ષા વ્યવસ્થા જાળવવી ખૂબ જ જરૂરી છે. આ સાથોસાથ ગાંધીનગર જિલ્લાના હદવિસ્તારમાં બનતા ધાડ, લુંટ, ખૂન, ઘરફોડ ચોરી, જેવા મિલ્કત વિરુદ્ધના અને શરીર સંબંધી ખૂબ જ ગંભીર પ્રકારના ગુનાઓમાં ઘણી વખતે ગાંધીનગર ખાતે બહારથી પરપ્રાંતના મજૂરી અર્થે કે કર્મચારી તરીકે આશરો મેળવી પોતાની પ્રવૃત્તિને અંજામ આપી જતા રહેતા હોવાનું અમુક બનાવોથી તેમજ અનુભવે જણાવેલ છે. જેમાં મહદઅંશે આવા મજૂરો પરપ્રાંતના હોય છે. તેઓ વિશે માલિક પાસે અગર તો પોલીસ પાસે માહિતી હોતી નથી. જેના પરીણામે તેઓને પકડવું મુશ્કેલ ભર્યું બને છે. તેમજ આવા મજૂરો ઉપર વોચ રાખી શકાતી નથી અને આવા મજૂરો/કામદારોને રાખનાર માલિકો આવા મજૂરોની માહિતી રાખવા તથા પોલીસને માહિતી આપવા બાબતે ગંભીર હોતા નથી.

ગાંધીનગર જિલ્લા વિસ્તારમાં ભૂતકાળમાં ઘરફોડ ચોરી તથા વાહન ચોરી જેવા ગુન્હાઓમાં મજૂરી અર્થે ગાંધીનગર જિલ્લા બહારથી આવતાં અન્ય રાજ્યોના ઈસમોની સંડોવણી જણાઈ આવેલ અને તેઓને પકડી અટક પણ કરવામાં આવેલ. જેથી, આવી રીતે જિલ્લા બહારથી આવતા મજૂરોની જ્યાં કામ કરતાં હોય ત્યાં સંપૂર્ણ વિગતો રાખવી ખૂબ જ જરૂરી છે. ગાંધીનગર જિલ્લા વિસ્તારમાં આવેલ છત્રાલ ખાતે એક્સીસ બેંક તથા વાવોલ ખાતે આવેલ એસ.બી.આઈ. બેંકમાં ફાયરિંગ કરી લુંટ તથા પોલીસ ઉપર ફાયરિંગ જેવા ગંભીર ગુન્હાઓમાં ઉત્તર પ્રદેશ/બિહારથી મજૂરી અર્થે આવેલ ઈસમોની સંડોવણી બહાર આવેલ. તેમજ અગાઉ પણ ગાંધીનગર ખાતે બનેલ આવા પ્રકારના બનાવોમાં ઉત્તર પ્રદેશ/બિહાર/મધ્ય પ્રદેશ/રાજસ્થાન તથા દાહોદ/ગોધરા જિલ્લાના બહારથી મજૂરી/ઘરધાટી તરીકે આવેલા ઈસમોની સંડોવણી જણાઈ આવેલ. અને તેઓને મળેલ હકીકત આધારે પકડી અટક કરવામાં સફળતા મળેલ છે. જેથી આ જાહેરનામાં અન્વયે અન્ય રાજ્યોમાંથી આવતાં કામદારો-મજૂરોની વિગતો રાખવી ખૂબ જ જરૂરી છે.

વધુમાં આગામી સમયમાં આવનાર તહેવારોને ધ્યાને લઈ, સદરહુ તહેવારો શાંતીથી પૂર્ણ થાય અને અસામાજિક તત્વો/ભાંગફોડીયાની પ્રવૃત્તિ કરતા ઈસમો પોતાના મલીન ઈરાદો પાર ન પાડે તે સારૂ અગમચેતીના પગલાં રૂપે આવા પ્રકારનું જાહેરનામું બહાર પાડવું જરૂરી છે.

આમ, ઉપરોક્ત તમામ બાબતો ધ્યાને લઈ આમ જનતાની સુરક્ષા વ્યવસ્થા સારુ અને ઉપર મુજબના ગંભીર પ્રકારના ગુનાઓ બનતા અટકાવવા તથા આરોપીઓ સુધી સહેલાઈથી પહોંચી શકાય તે સારુ પોલીસ અધીક્ષકશ્રી, ગાંધીનગરનાઓએ તા.૧૦/૦૮/૨૦૨૪ ના પત્ર ક્રમાંક: એલ.સી.બી/મજૂર-કામદાર/જા.નં.૧૧૬૩/૨૦૨૪ થી સદર કામે જાહેરનામું બહાર પાડવા વિનંતી કરેલ છે.

વાસ્તે, હું મેહુલ કે. દવે આઈ.એ.એસ., જિલ્લા મેજિસ્ટ્રેટ, ગાંધીનગર ભારતીય નાગરિક સુરક્ષા સંહિતા, ૨૦૨૩ ની કલમ-૧૬૩ થી મને મળેલ અધિકારની રૂઈએ ગાંધીનગર જિલ્લાના સમગ્ર વિસ્તાર (ગાંધીનગર શહેર સહિત) ના બિલ્ડરો, હોટલ/રેસ્ટોરન્ટના માલિકો, જી.આઈ.ડી.સી. વિસ્તારમાં કે અન્ય જગ્યાએ આવેલ કંપની/કારખાના માલિકો, સ્કૂલ/કોલેજના સંચાલકો, કોઈ પણ ધર્મની ધર્મશાળા/ધર્મ સ્થળના સંચાલકો, મલ્ટીપ્લેક્ષ થિયેટર/શોપીંગ મોલના સંચાલકો, દુકાન માલિકો (કે જેઓ પોતાના તાબા હેઠળના કર્મચારી/મજૂર રાખી કામ કરતા હોય), આંગડીયા પેઢીના માલિકો, જવેલર્સની દુકાનના માલિકો, કુરીયર કંપનીના માલિકો, કોઈપણ વસ્તુની એજન્સી લેનાર વ્યક્તિ, લેબર કોન્ટ્રાક્ટર રાખનાર વ્યક્તિઓ તેમજ ઘરકામ માટે ઘરઘાટી તરીકે રાખનાર ઘર માલિકોને જ્યારે કોઈપણ વ્યક્તિને મજૂર/કામદાર તરીકે રાખવામાં આવે ત્યારે તે અંગેની જાણ ફોટોગ્રાફ સાથે સંબંધિત પોલીસ સ્ટેશનમાં કરવા તથા આ સાથે સામેલ પરિશિષ્ટ-“એ” મુજબનું રજીસ્ટર નિભાવવાનું રહેશે.

આ હુકમ તા.૧૭/૦૮/૨૦૨૪ થી તા.૧૫/૧૦/૨૦૨૪ સુધી અમલમાં રહેશે.

આ હુકમનો ભંગ કરનાર વ્યક્તિ ભારતીય ન્યાય સંહિતા, ૨૦૨૩ ની કલમ-૨૨૩ મુજબ શિક્ષાને પાત્ર થશે.

આજ તા.૧૭/૦૮/૨૦૨૪ ના રોજ મારા સહી સિક્કા સાથે હુકમ કરવામાં આવ્યો.

પરિશિષ્ટ-એ

મજૂરનું પુરૂ નામ- સરનામું/સંપર્ક નંબર	મજૂરનું ગાંધીનગર જિલ્લાનું સરનામું	તેની સાથેના વ્યક્તિની વિગત	જેને ત્યાં મજૂર કામ કરતા હોય તે માલિકનું નામ/સરનામું (એક થી વધારે હોય તો તમામ)	બાહેધરી અગર જેની ઓળખાણથી મજૂરને રાખેલ હોય તેનું પુરૂ નામ- સરનામું/સંપર્ક નંબર
૧	૨	૩	૪	૫

અગાઉ મજૂર તરીકે કામ કરેલ હોય તે માલિકનું નામ/સરનામું	ગાંધીનગર જિલ્લામાં ઓળખીતાના નામ સરનામું તથા સંપર્ક નંબર	વતનનું સરનામું પોલીસ સ્ટેશન સહીત તથા વતનમાં રહેતા તેના ભાઈ, બહેન, માતા-પિતાના નામો, સંપર્ક નંબર	પરણિત હોય તો સાસરીનું નામ, સરનામું, સંપર્ક નંબર	રસોઈયા (વેઈટર) નું ચહેરા નિશાન, ઉ.વ., ઉચ્ચાઈ, વર્ણન, અભ્યાસ વિગેરે (ઓળખી શકાય તેવી નિશાનીઓ)	લેબર કોન્ટ્રાક્ટરનું નામ, સરનામું, તથા મો.નં.
૬	૭	૮	૯	૧૦	૧૧

મેહુલ કે. દવે,
જિલ્લા મેજિસ્ટ્રેટ, ગાંધીનગર.

કલેક્ટર અને જિલ્લા મેજિસ્ટ્રેટની કચેરી

જાહેરનામું

જિલ્લા સેવા સદન, ગાંધીનગર, ૧૭મી ઓગસ્ટ, ૨૦૨૪

વંચાણમાં લીધું :-

(૧) ગુજરાત મેટ્રો રેલ કોર્પોરેશન લિમિટેડના તા.૧૩/૦૮/૨૦૨૪ના પત્ર ક્રમાંક GMRC/PHASE-II/Pkg.C3/Police/2024/577

(૨) પોલીસ અધીક્ષકશ્રી, ગાંધીનગરનાઓના તા.૧૬/૦૮/૨૦૨૪ના પત્ર ક્રમાંક: એલ.આઈ.બી./વહટ/રોડ ડાયવર્ઝન/૪૬૦૨/૨૦૨૪

ગુજરાત પોલીસ અધિનિયમ-૧૯૫૧ની કલમ-૩૩(૧)(ખ) મુજબનું જાહેરનામું

નં.ડીસી/જાહેરનામું/વશી. ૭૮૦૦ થી ૭૮૧૮/૨૦૨૪:- સી.જી.એમ.શ્રી(સીવિલ)/સી૩, ગાંધીનગર ગુજરાત મેટ્રો રેલ કોર્પોરેશન લિમિટેડના આમુખ-(૧) ના પત્રમાં જણાવ્યાનુસાર ગુજરાત મેટ્રો રેલ પ્રોજેક્ટની કામગીરી ચાલુમાં હોઈ ચ-૩ સર્કલથી મહાત્મા મંદિર (P13/29 to P13/31) સુધી સ્ટીલની ગડર અને રેક સ્લેબ વર્ક્સની કામગીરી દરમિયાન ટ્રાફિકના સુચારુ પ્રવાહ માટે પર્યાપ્ત ટ્રાફિક માર્શલ અને અન્ય જરૂરી વ્યવસ્થાઓ પૂરી પાડવામાં આવશે તેમ જણાવેલ છે. આ સંદર્ભમાં જરૂરી પરવાનગી આપવા રજૂઆત કરેલ છે.

પોલીસ અધીક્ષકશ્રી, ગાંધીનગરના આમુખ-(૨)ના પત્રમાં જણાવ્યા મુજબ ગાંધીનગર જિલ્લાના ટ્રાફિક પોલીસ સ્ટેશન તથા સેક્ટર-૭ પોલીસ સ્ટેશન દ્વારા ચકાસણી કરવામાં આવતાં અભિપ્રાયની નકલમાં જણાવેલ તમામ શરતોને આધીન રહી, વૈકલ્પિક માર્ગો ઉપર, ઉપરોક્ત સમયગાળા દરમિયાન બાંધકામ સારુ ટ્રાફિક ડાયવર્ઝન આપવામાં આવે તો વાંધા સરખું નથી તેમ અભિપ્રાય આપેલ છે.

આમ, ઉક્ત વિગતે કાયદો અને વ્યવસ્થાની પરિસ્થિતિ જળવાઈ રહે તેમજ કોઈ અનિચ્છનીય બનાવ ન બને તે સારું જાહેર હિતમાં હું દિગંત બ્રહ્મભટ્ટ જી.એ.એસ., અધિક જિલ્લા મેજિસ્ટ્રેટ, ગાંધીનગર ગુજરાત પોલીસ અધિનિયમ-૧૯૫૧ની કલમ-૩૩(૧)(ખ) થી મળેલ સત્તાની રૂએ નીચે દર્શાવ્યા મુજબની વિગતે તા.૧૮/૦૮/૨૦૨૪ સવારના કલાક ૦૬:૦૦ થી તા.૧૭/૦૮/૨૦૨૪ના રાત્રિના કલાક ૨૪:૦૦ સુધી નીચે જણાવેલ રસ્તા પર વાહનોના પ્રવેશ પર પ્રતિબંધ કરવા તેમજ વૈકલ્પિક માર્ગ પર ડાયવર્ટ કરવા આથી હુકમ કરવામાં આવે છે.

જાહેર જનતા તથા વાહનો માટે પ્રવેશ પ્રતિબંધ તમામ વાહનો વૈકલ્પિક માર્ગ પર ડાયવર્ટ કરવા

:પ્રતિબંધીત રૂટ-૧:

- સેક્ટર ૭/૮ ના કટથી ચ-૩ સર્કલ તરફ જતો રોડ તમામ વાહન વ્યવહાર માટે પ્રવેશ પ્રતિબંધ રહેશે.

:વૈકલ્પિક માર્ગ-૧:

- ચ-૦ સર્કલથી ચ-૩ તરફ જતા વાહન વાહન ચાલકો સેક્ટર ૭/૮ ના કટથી ડાબી બાજુ વાળી સેક્ટર-૭ માં પ્રવેશ કરી સીધા સેક્ટર ૬/૭ ના કટથી બહાર નીકળી ઘ-રોડ પર પ્રવેશ કરી શકશે. તથા સેક્ટર-૭ માં પ્રવેશ કરી થોડા આગળ જઈ જમણી બાજુ વળી રીંગ રોડ થઈ જે.એમ.ચૌધરી સ્કૂલ થઈ રોડ નં.૩ પર પ્રવેશ કરી ઘ-રોડ તથા ચ-રોડ પર પ્રવેશ કરી શકાશે.
- સેક્ટર-૮ માં પ્રવેશ કરી સીધા થોડા આગળ જઈ રીંગરોડ પર થઈ જ-રોડ પર પ્રવેશ કરી શકશે.

:પ્રતિબંધીત રૂટ-૨:

- ચ-૩ સર્કલ થી ચ-૨ સર્કલ તરફ જતો રોડ તમામ વાહન વ્યવહાર માટે પ્રવેશ પ્રતિબંધ રહેશે.

:વૈકલ્પિક માર્ગ-૨:

- ચ-રોડ પરથી વાહનો સેક્ટર-૧૧ પેટ્રોલ પંપના કટથી જમણી બાજુ વળી સેક્ટર-૧૧ માં પ્રવેશ કરી થોડા આગળ જઈ સ્કાયલાઈન બિલ્ડીંગ થઈ ડાબી બાજુ વળી રોડ નં.૩ પર પ્રવેશ કરી સેક્ટર-૭ માં પ્રવેશ કરી સેક્ટર ૭/૮ ના કટથી ચ-રોડ પર તથા ઘ-૩ સર્કલ થઈ ઘ-રોડ પર પ્રવેશ કરી શકશે.

તકેદારીના ભાગરૂપે નીચે મુજબની વ્યવસ્થા ગુજરાત મેટ્રો રેલ કોર્પોરેશન દ્વારા કરવાની રહેશે.

૧. સદર કામગીરી દરમિયાન ડાયવર્ઝનવાળી જગ્યાએ ટ્રાફિક માર્શલ હાજર રખાવી ટ્રાફિક નિયમન/માર્ગદર્શન આપવાનું રહેશે.
૨. સદર કામગીરી દરમિયાન કોઈ દુર્ઘટના ન બને તથા ટ્રાફિક અવ્યવસ્થા ન સર્જાય તેની સતત કાળજી લેવાની રહેશે.
૩. સદર કામગીરી દરમિયાન રાત્રિના સમયે દેખાય તે રીતેના ડાયવર્ઝન અંગેના જરૂરી સાર્થનેર્જીંગ બોર્ડ તેમજ બેરકેટીંગ લગાડવાની રહેશે.
૪. સદર કામગીરી દરમિયાન કોઈ વી.વી.આઈ.પી. મુવમેન્ટ કે અન્ય કારણોસર રસ્તો ખુલ્લો કરવાનો થાય તો પોલીસ અધીક્ષકશ્રી, ગાંધીનગર અથવા ફરજ પરના પોલીસ અમલદાર તરફથી વખતોવખત કોઈ સૂચના આપવામાં આવે તો તેનું ચૂસ્ત પાલન કરવાનું રહેશે.

વધુમાં, હું એવો આદેશ કરું છું કે, આ હુકમને સરકારી ગેઝેટમાં પ્રસિદ્ધ કરવો તથા સદરહુ વિસ્તારમાં સહેલાઈથી દેખાઈ આવે તેવા સ્થળોએ તેની નકલો ચોટાડી અને વિસ્તારમાં ઢેઢેરો પીટીને અથવા લાઉડ સ્પીકર મારફતે તેની જાહેરાત કરી સ્થાનિક વર્તમાનપત્રોમાં તેની પ્રસિદ્ધ કરવાનો રહેશે.

સદરહું હુકમ/જાહેરનામાનો ભંગ કે ઉલ્લંઘન કરનાર કોઈપણ વ્યક્તિ સદરહું અધિનિયમની કલમ-૧૩૫ ની પેટા કલમ-૩ તથા ભારતીય ન્યાય સંહિતા, ૨૦૨૩ ની કલમ-૨૨૩ હેઠળ શિક્ષાને પાત્ર ઠરશે.

આજ તા.૧૭/૦૮/૨૦૨૪ના રોજ મારા સહી સિક્કા કરી આપ્યા.

દિગંત બ્રહ્મભટ્ટ,
અધિક જિલ્લા મેજિસ્ટ્રેટ,
ગાંધીનગર.

BY THE HIGH COURT OF GUJARAT, SOLA, AHMEDABAD

NOTIFICATION

No.C.3001/2005

In exercise of powers conferred under Sections 5 (1) and (2) and as required under Section 19 of the Right to Information Act, 2005 and in Partial modification of earlier Notification No.C.3001/2005, dated 26.09.2005, the Honourable the Chief Justice, being the Competent Authority is hereby pleased to change the nomenclature of the Officials who are designated as the Appellate Authority, Public Information Officer and the Assistant Public Information Officer for the Chief Judicial Magistrate Court, Ahmedabad City, Ahmedabad :-

Public Authority	Appellate Authority	Public Information Officer	Assistant Public Information Officer
Chief Judicial Magistrate Court, Ahmedabad City	Chief Judicial Magistrate, Ahmedabad City	Additional Chief Judicial Magistrate Court No.10, Ahmedabad City	Registrar, Chief Judicial Magistrate Court, Ahmedabad City

DATE: AUGUST 30, 2024

MOOLCHAND TYAGI,
REGISTRAR GENERAL.

